

पत्र सूचना शाखा,
सूचना एवं जनसम्पर्क विभाग, उत्तर प्रदेश

राज्यपाल ने गुरु पूर्णिमा पर्व पर बधाई दी

लखनऊ: 4 जुलाई, 2020

उत्तर प्रदेश की राज्यपाल श्रीमती आनंदीबेन पटेल ने प्रदेशवासियों को गुरु पूर्णिमा पर्व पर बधाई एवं शुभकामनाएं दी हैं।

राज्यपाल ने कहा है कि आषाढ मास की पूर्णिमा को गुरु पूर्णिमा पर्व मनाया जाता है। हमारी भारतीय संस्कृति में गुरुओं को ईश्वर से भी ऊंचा स्थान प्राप्त है। गुरु हमें जीवन रूपी मार्ग पर प्रकाश दिखाकर सही दिशा प्रदान करता है, जिससे हम संस्कारवान, सभ्य, शिक्षित एवं विवेकशील नागरिक बन समाज में अपनी भूमिका का निर्वहन करते हैं। गुरु अपना वर्षा रूपी ज्ञान सभी शिष्यों को समान रूप से प्रदान करता है परन्तु यह शिष्यों का कर्तव्य है कि वह उसका कितना उपयोग कर पाते हैं। उन्होंने कहा कि हमें अपने माता-पिता, शिक्षकों एवं बड़ों सभी का सम्मान करना चाहिए।

ओपी0राय/राजभवन (199/16)